

విజయవాడ నగర పోలీస్ కమీషనర్ కార్యాలయము

పత్రికా ప్రకటన

తేదీ. 22.08.2019

కాంట్రాబాండ్ సిగరెట్లు అమ్ముతున్న షాపులపై టాస్క్ ఫోర్స్ పోలీసులు దాడి నలుగురు నిందితుల

అరెస్ట్

నిందితుల వద్ద నుండి సుమారు రూ. 9.97 లక్షల విలువ కలిగిన సిగరెట్లు స్వాధీనం

విజయవాడ నగర పోలీస్ కమీషనర్ శ్రీ ద్వారకా తిరుమల రావు గారి ఆదేశాల మేరకు టాస్క్ ఫోర్స్ సిబ్బంది నగరంలో వివిధ షాపులలో అనుమతి లేని సిగరెట్లు విక్రయిస్తున్న షాపులపై ప్రత్యేక దృష్టి పెట్టి కఠిన చర్యలు తీసుకోవడం జరిగింది. ఈ క్రమంలో ది. 22.08.2019 వ తేదీ టాస్క్ ఫోర్స్ వారికి రాబడిన సమాచారం మేరకు టాస్క్ ఫోర్స్ ADCP Dr. కే.వీ.శ్రీనివాస రావు, ACP లు శ్రీ కె. సూర్య చంద్ర రావు, వి.ఎస్.ఎన్ వర్మ గార్ల ఆధ్వర్యంలో టాస్క్ ఫోర్స్ సిబ్బందితో కలసి I Town, నున్న, పటమట, భవానీపురం, కంకిపాడు పోలీస్ స్టేషన్ ల పరిధిలో అనుమతి లేని సిగరెట్లను అమ్ముతున్న షాపుల పై వారి సిబ్బందితో దాడిచేసి నలుగురు నిందితులను అదుపులోకి తీసుకొని వారి వద్ద నుండి రూ. 9.97 లక్షల విలువైన సిగరెట్లను స్వాధీనం చేసుకోవడం జరిగింది.

వివరాలలోకి వెళితే.....విజయవాడ, టాస్క్ ఫోర్స్ వారికి రాబడిన సమాచారం మేరకు టాస్క్ ఫోర్స్ సిబ్బంది నాలుగు బృందాలుగా ఏర్పడి భవానీపురం, I Town, నున్న, పటమట, కంకిపాడు పోలీస్ స్టేషన్ పరిధిలోని షాపులలో చట్ట వ్యతిరేకమైన అనుమతి లేని ప్రజల ఆరోగ్యం పై తీవ్ర ప్రభావం చూపే కాంట్రాబాండ్ సిగరెట్లు అమ్ముతున్న నలుగురు వ్యక్తులను వారి వద్ద నుండి సుమారు రూ. 9.97 లక్షల విలువ చేసే ఫరవర్ - 3,535 , ఫారిస్ - 2,773 మరియు ఇతర బ్రాండ్లు - 47 గల ప్యాకెట్లను స్వాధీనం చేసుకుని సంబంధిత పోలీస్ స్టేషన్లలో నిందితులను అప్పగించడం జరిగింది.

వీరు అమ్ముతున్న కాంట్రాబాండ్ సిగరెట్లు ప్రభుత్వంచే నిషేదించబడినవి, కేంద్ర మరియు రాష్ట్ర ప్రభుత్వాలకు పన్నులు కట్టకుండా వీరు లాభాలను గడిస్తున్నారు. మయన్మార్, బంగ్లాదేశ్ తదితర దేశాల నుండి భారత దేశానికి స్మగ్లింగ్ చేస్తూ హైదరాబాద్, కలకత్తా వంటి నగరాల ద్వారా తరలిస్తున్నారు. ఇది చాలా తీవ్రమైన నేరం కూడా. ఈ సిగరెట్ల ప్యాకెట్ల పై ప్రభుత్వంచే ముద్రించబడిన హెచ్చరిక సింబల్ లేకుండా తయారు చేసి పన్ను కట్టకుండా ప్రభుత్వాన్ని మోసం చేస్తూ నేరుగా ప్రజలకు తీసుకు వచ్చి విక్రయిస్తున్నారు. వీటివలన ప్రజల ఆరోగ్యంపై తీవ్ర ప్రభావం చూపుతుంది. ఈ సమాచారం DRI, Customs Departmentలకు ఇవ్వడమైనది.

ప్రజల ఆరోగ్యానికి హాని కలిగించే నిషేదించబడినటువంటి సిగరెట్లను అమ్ముతున్నట్లు ప్రజా దృష్టికి వస్తే వెంటనే పోలీస్ కంట్రోల్ రూమ్ నే. 2579999, 2576956 గాని, డయల్ 100కు గాని, 4వ లయన్ యాప్ ద్వారా గాని, విజయవాడ సిటీ పోలీస్ వాట్సాప్ నెంబరు 7328909090 మరియు చేరువ నేర నియంత్రణ అవగాహన రథంకు గాని సమాచారం అందిస్తే నిందితులను ఉపేక్షించకుండా చట్టపరమైన కట్టిన చర్యలు తీసుకునేందుకు వెనుకాడేది లేదని ఈ సందర్భంగా విజయవాడ పోలీస్ కమీషనర్ శ్రీ ద్వారకా తిరుమలరావు ఐపీఎస్ గారు తెలియజేశారు.